



## ऑटोमोटिव पार्ट्स मर्चेन्ट्स एसोसिएशन (रजि.)

AUTOMOTIVE PARTS MERCHANTS ASSOCIATION(Regd.)

(Regd No. S/2999 of 1966-67)

10, APMA BHAWAN, 1ST FLOOR, VARDAN HOUSE, CHABI GANJ, KASHMERE GATE, DELHI-110006

Phone : 23967505, 23948000,

E-mail : mailto:[apma1965@yahoo.in](mailto:apma1965@yahoo.in)

Website : <http://www.apma.in>

VISHNU BHARGAVA

PRESIDENT

Mobile : 9811139614

VINAY NARANG

Hony. General Secretary

Mobile : 9810193816

UMESH SETH

Hony. Treasurer

Mobile : 9999007000

सरकूलर नं०: अपमा / 2018–2020 / 196

दिनांक : 11–6–2020

प्रिय व्यापारी भाईयों,

आपकी संस्था "अपमा" टीम आज ऑड-ईवन के सर्वे के लिए मार्किट में गई थी, तो देखा कि कुछ मार्किटों में कई दुकानदार ऑड-ईवन का पालन नहीं कर रहे हैं और उन्होंने अपनी दुकानें खोली हुई थीं। जब तक इसके प्रति हम सभी ईमानदार नहीं रहेंगे, तब तक हम कोरोना संकट महामारी से नहीं लड़ पायेंगे। दोस्तों, यह त्याग की घड़ी है। हमें बड़े स्वार्थ का ध्यान ना करते हुए छोटे स्वार्थ से ही एक लम्बे समय तक अपने व्यवसाय और जीवन दोनों को सुरक्षित रखते हुए ऑड-ईवन के तहत ही हम सभी को अपनी दुकानें खोलनी चाहिए और इसका सख्ती से पालन करना चाहिए।।

साथियों, कोरोना वायरस के संक्रमण से स्वयं को और दूसरे के बचाव हेतु हम सभी को सावधानी बरतनी अति आवश्यक है, तभी हम स्वयं को और दूसरे को कोरोना वायरस के संक्रमण के प्रभाव से बचा सकते हैं। आपकी संस्था 'अपमा' द्वारा कोरोना वायरस के संक्रमण से बचाव हेतु मार्किटों में सैनिटाईज छिड़काव कर रहीं हैं। कोरोना वायरस के संक्रमण को रोकने हेतु आप अपनी दुकान के सभी कर्मचारियों, झल्लीवाले, ठेलेवाले, रिक्शेवाले और चायवाले जोकि आपके सम्पर्क में हो, उनको हमेशा मुँह में मॉक्स पहने की सलाह दें और थोड़े-थोड़े समय के बाद हाथ धोने को करें। लंच के समय आप किसी भी व्यक्ति/ग्राहक को अपनी दुकान के अन्दर ना आने दें और ना ही उस समय पैसे का लेन-देन करें, क्योंकि भोजन करते समय पैसे को छूने से भी कोरोना वायरस के संक्रमण फैलने की संभावना ज्यादा रहती है। सामाजिक दूरी बनाये रखने हेतु दुकान के बाहर एक रस्सी बांध लें और बाहर से ही ग्राहकों को सामान व पैसों का लन-देन करें और हाथों में दस्ताने अवश्य पहनें।

दोस्तों, आप सभी सामाजिक दूरी बनाये रखने का पालन करें। कुछ मार्किटों में गलियां बहुत छोटी हैं और उसके बावजूद भी कुछ व्यापारी भाई अपने कॉउन्टर व सामान को शटर के बाहर लगाते हैं जिससे मार्ग अवरुद्ध हो जाता है और गलियों में भीड़ लग जाती है, इससे सामाजिक दूरी खत्म हो जाती है और कोरोना वायरस संक्रमण फैलने का खतरा बढ़ जाता है। अतः जिन व्यापारी भाईयों ने अपने कॉउन्टर व सामान दुकान के बाहर लगा रखें हैं, उनसे निवेदन है कि वर्तमान स्थिति को समझते हुए अपने सामान को दुकान के अन्दर ही रखें और संभव हो तो कम से कम सामान मंगवाये और अपने गोदामों में ही रखें ताकि ग्राहकों / व्यक्तियों को आने-जाने में परेशानी ना हो और कम से कम 2 गज की

दूरी भी बनी रहें, इसलिए आप सभी व्यापारी भाईयों से पुनः निवेदन है कि आप अपनी दुकान के काउंटर को शटर से बाहर ना निकाले ना ही सामान को निकालकर दुकान के आगे रखें। जान है तो जहान है, सावधानी हटी और दुर्घटना घटी, इसलिए आप सभी सामाजिक दूरी का पालन करते हुए सुरक्षित रहें और दूसरों को भी सुरक्षित रखने में अपना सहयोग प्रदान करें। कृपया ध्यान देवें।

---

( विनय नारंग )  
महासचिव